



پہل قدمی برائے جنازہ میت

مفت ایف ایف شیخ الاسلام مفتی رفیع الرحمن صاحب مدظلہ العالی

مفتی محمد رفیع الرحمن صاحب مدظلہ العالی



حافظ محمد کاشف اشرفی عطاری



بِسْمِ اللَّهِ الرَّحْمَنِ الرَّحِيمِ ط

الْصَّلَاةُ وَالسَّلَامُ عَلَيْكَ يَا حَبِيبَ اللَّهِ
وَعَلَى آلِكَ وَأَصْحَابِكَ يَا نُورَ اللَّهِ

الْصَّلَاةُ وَالسَّلَامُ عَلَيْكَ يَا رَسُولَ اللَّهِ
الْصَّلَاةُ وَالسَّلَامُ عَلَيْكَ يَا نَبِيَّ اللَّهِ

م م ک ت د ن م م

ب ت ق ی م م

نحمدہ ونصلی ونسلم علی رسولہ الکریم اما بعد!

بعض لوگ کہتے ہیں کہ چہل قدمی بدعت ہے ان کا ایسا کہنا غلط ہے اس لیے چہل قدمی یعنی دس دس قدم پر کندھا بدلنا نہ صرف جائز ہے بلکہ مسنون ہے۔ بعض احادیث میں اس کے سنت ہونے کی تصریح موجود ہے اور متعدد احادیث میں اس کے فوائد جلیلہ مذکور۔ فقہ حنفی کی اکثر کتب مبارکہ میں موجود ہیں اس لیے اس کو مسنون و وارد کیا گیا ہے۔ لہذا چہل قدمی کو بدعت نہ کہے گا مگر وہ ہی جو جاہل اور پاگل ہے یا بد مذہب وہابی۔ سنی حنفی مسلمان ایسے لوگوں کی باتوں پر کان نہ دھریں گے۔ اور اس مسنون طریقے کو ہرگز ترک نہ کریں گے (إن شاء اللہ عزوجل ثم إن شاء اللہ عزوجل)۔

قائدہ: جو مسئلہ احادیث صحیحہ سے ثابت ہوا سے بدعت کہنا گمراہی ہے الحمد للہ یہ مسئلہ احادیث صحیحہ سے ثابت ہے فتویٰ بدعت لگانے والے عادت سے مجبور ہیں ان کی عادت ہے کہ جو عمل اہلسنت سے مروج ہو اور ان کے کسی بڑے مولوی لیڈر کے مطالعے کی کمی سے نظر سے نہ گذراتو اس نے بدعت کہہ دیا تو اس کے منہ سے لفظ بدعت نکل گیا وہ ان کے نزدیک بدعت ہے اگرچہ وہ احادیث سے بھی ثابت ہے۔

باب اول: اس باب میں فقیر احادیث صحیحہ عرض کرتا ہے۔

۱۔ حضرت عبداللہ بن مسعود رضی اللہ عنہ فرماتے ہیں۔

من اتبع جنازة فليحمل بجوانب السرير كلها فانها من السنة ثم ان شاء فليطوع وان شاء فليدع

ترجمہ: جو شخص جنازہ کے پیچھے چلے اسے چار پائی کی تمام طرفوں کو کندھا دینا چاہیے کیونکہ ایسا کرنا سنت ہے پھر چاہے تو جنازہ اٹھائے رکھے اور چاہے تو جنازہ اٹھانا چھوڑ دے (رواہ ابو داؤد دالطیالسی وابن ماجہ و البیہقی)

قائدہ: فن حدیث کا فائدہ ہے صحابی کا قول و فعل بھی سنت میں داخل ہے بالخصوص وہ جلیل القدر صحابی جنہیں رسول صلی اللہ تعالیٰ علیہ وسلم سے وافر حصہ نصیب ہو۔

۲: حضرت عبداللہ بن مسعود رضی اللہ عنہ ارشاد فرماتے ہیں **(من السنۃ حمل السیریر بجوانبہ الاربع)** جنازہ کی چار پائی کو چاروں طرف سے کندھا دینا سنت ہے۔ ”کذا فی الصحیح البہاری“ یہ حدیث ان کتابوں میں ہے (۱) آثار ابو حنیفہ (۲) ابوداؤد طیالسی (۳) بہاری۔

۳: منصور بن المعتمر رحمۃ اللہ علیہ فرماتے ہیں **”من السنۃ حمل الجنازۃ بجوانب السیریر الاربعۃ“** جنازہ اٹھانے میں سنت یہ ہے کہ چار پائی کی چاروں طرف کو کندھا دیا جائے (رواہ محمد بن الحسن کذا فی فتح القدیر)

۴: حضرت عبداللہ بن مسعود رضی اللہ عنہ فرماتے ہیں **”من اتبع الجنازۃ فلیاخذ بجوانب السیریر الاربعۃ“** جو شخص جنازہ کے پیچھے چلے اسے چار پائی کی چاروں طرف کو کندھا دینا ہے (عبدالرزاق وابن ابی شیبہ فتح الباری شرح البخاری)

۵: حضرت عبداللہ بن مسعود رضی اللہ عنہ فرماتے ہیں **”اذا تبع احدکم جنازۃ فلیاخذ بقوائم السیریر الاربع“** جب تم سے کوئی جنازہ کے پیچھے چلے تو اسے چار پائی کے چاروں پایوں کو کندھا دینا چاہیے۔ ”راوہ ابن ابی شیبہ و عبدالرزاق عن شعبۃ عن منصور کذا فی الصحیح البہاری و ذکرہ علامتہ بدر الدین العینی الرمذوالکمال فی الفتح“ یہ حدیث ان کتابوں میں ہے ۱۔ ابن ابی شیبہ، ۲۔ عبد الرزاق، ۳۔ فتح الباری، ۴۔ عینی، ۵۔ بہاری۔

۶: حضرت عبداللہ بن مسعود رضی اللہ تعالیٰ عنہ فرماتے ہیں **”اذا تبع احدکم الجنازۃ فلیاخذ بقوائم السیریر الاربع ثم**

ليطوع بعدا د فليذراى فانه من السنه“ جب تم میں سے کوئی ایک جنازہ کے پیچھے چلے تو اسے چار پائی کے چاروں پایوں کو کندھا دینا چاہیے پھر اس کے بعد چاہے تو جنازہ اٹھائے اور چاہے تو چھوڑ دے۔ **ذكره البدر العینی فی الرمزا للعلامه الزیلعی فی التبین** (عینی شرح بخاری)

۷: حضرت امام برهان الدین مرغینانی فرماتے ہیں **”عن ابن عمر رضی اللہ عنہ انه حمل جوانب السریر الاربع**“ حضرت ابن عمر کے بارے میں مروی ہے کہ انہوں نے چار پائی کی چاروں طرفوں کو کندھا دیا۔ رواہ عبدالرزاق و ابن ابی شیبہ (الہدایہ)

۸: امام کاشانی فرماتے ہیں **”وروی ان ابن عمر رضی اللہ عنہ کان یدور علی الجنازة من جنوبها الاربع**“ حضرت ابن عمر رضی اللہ عنہ کے بارے میں مروی ہے کہ وہ جنازہ کو چاروں طرفوں سے کندھا دینے کے لیے گھوما کرتے تھے۔ (بدائع والصنائع فی ترتیب الشریع ، ۳۰۹ ، ج ۱)

۹: حضرت عبداللہ بن مسعود رضی اللہ عنہ فرماتے ہیں **”ان من السنه حمل الجنازة بجواب السریر الاربع فمازدت علی ذلک فهو نافلتہ**“ بلاشبہ سنتوں میں سے ایک سنت جنازہ کو چاروں طرف سے کندھا دینا ہے پھر اس پر جو زیادتی کرے وہ نقلی عبادت ہے۔ رواہ محمد بن الحسن وقال و بہ ناخذ (کتاب الآثار صفحہ ۷۸)

۱۰: حضرت علی ازدی فرماتے ہیں: **”رایت ابن عمر فی جنازة فحمل بجوانب السریر الاربع**“ میں عبداللہ بن عمر کو ایک جنازہ میں دیکھا تو آپ نے چار پایوں کے چاروں طرفوں کو کندھا دیا۔ رواہ عبدالرزاق کذا فی فتح القدیر (الصحيح البهاری صفحہ ۸۱۶)

۱۱: حضرت ابوالدرداء رضی اللہ عنہ فرماتے ہیں **”من تمام اجر الجنازة ان تشيعها من اهلها وان تخمل بار كانها الاربعته وان تحشوفی القبر**“ جنازہ کا پورا اجرا میں ہے کہ تو گھر سے جنازہ کے ہمراہ جائے اور اس کے چاروں طرفوں کو کندھا دے اور قبر پر مٹی ڈالے۔ رواہ ابو بکر بن شیبہ فی مصنفہ واسنادہ مرسل قوی (الصحيح البهاری صفحہ ۸۱۶)

۱۲: حضرت ابو ہریرہ رضی اللہ عنہ فرماتے ہیں۔ ”من حمل الجنازة بجوانبها الاربع فقد قضی الذی علیہ“

جس شخص نے جنازہ کو چاروں طرفوں کندھا دیا اس نے اپنے اوپر میت کے جملہ حقوق ادا کر دیئے۔ (رواہ عبدالرزاق کذا فی الصحیح البہاری صفحہ ۸۱۶، الہدایہ، صفحہ ۱۸۲، جلد ۱، والفتح القدیر و مراقی الفلاح، صفحہ ۳۳۱)

فائدہ: امام طحاوی حنفی اس کی شرح میں فرماتے ہیں ”ای فقد ادى الذی من حق اخیه المسلم ولعل المراد انه ادى معظمه“ حق کی ادائیگی سے مراد اس حق کی ادائیگی ہے جو مسلمان پر مسلمان بھائی کا ہوتا ہے اور ہو سکتا ہے کہ اس سے مراد بڑے حق کی ادائیگی ہو۔

۱۳: نبی کریم صلی اللہ تعالیٰ علیہ وسلم ارشاد فرماتے ہیں۔ ”من تبع جنازه و حملها ثلاثه مرارا فقد قضی ما علیہ من حقها“ جو جنازہ کے پیچھے چلے اور چاروں طرفوں کندھا دے اس نے میت کے جملہ حقوق ادا کر دیئے (رواہ الترمذی وقال هذا حدیث غریب مشکوٰۃ صفحہ ۱۳۲، ج ۱)

۱۴: حضور اکرم صلی اللہ تعالیٰ علیہ وسلم ارشاد فرماتے ہیں۔ ”من حمل جنازه اربعین خطوة کفرت ابعین کبیرہ“ جو شخص چالیس قدم جنازہ اٹھائے تو اس کا یہ عمل اس کے چالیس بڑے بڑے گناہ مٹا دیتا ہے (البدائع والرمز والمراقی) ابن عابدین الشامی نے فرمایا۔ ”جنازہ کو ہر جانب سے چالیس قدم اٹھائیں جائیں۔ (مراقی الفلاح، صفحہ ۳۳۱)

امام طحاوی اس حدیث کے تحت فرماتے ہیں۔ وفی الحدیث (التصریح بان الکبائر تکفر بهذا الفعل) اس حدیث میں اس بات کی تصریح کی گئی ہے کہ اس فعل کی وجہ سے کبیرہ گناہ مٹا دیے جاتے ہیں گویا چہل قدمی انسان کے گناہوں کا صابن ہے اس پر عمل وہ کریگا جو گناہوں کے دھل جانے کا خیال رکھتا ہو جو محروم ہو کیا کہا جائے۔

۱۵: حضرت واصلہ بن الصقع رضی اللہ عنہ فرماتے ہیں۔ ”من حمل بجوانب السریر الاربع غفر له اربعون“ جو شخص چار پائی کی چاروں طرفوں کو کندھا دے اس کے چالیس کبیرہ گناہ مٹا دیے جاتے ہیں۔ (رواہ ابن عساکر کذا فی الصحیح البہاری صفحہ ۸۱۶)

۱۶: نبی کریم صلی اللہ تعالیٰ علیہ وسلم ارشاد فرماتے ہیں۔ ”من حمل جنازة بقوائمها الاربع غفر الله له مغفرة حتما“ جو

شخص چاروں پایوں کو کندھا دے اللہ تعالیٰ اس کی حتمی مغفرت فرمائے گا۔ (الجوہرہ شرح القدوری، صفحہ ۱۳، ج ۱)

فائدہ: اہل انصاف فیصلہ فرمائیں کہ ہم نے اپنے موقوف پر سولہ احادیث پیش کی ہیں۔ مخالفین کم از کم کوئی ایک حدیث چہل قدمی کی نفی پر پیش کریں جب کوئی حدیث ہے ہی نہیں تو انکار کیوں۔

آخری گزارش: الحمد للہ ان احادیث مبارکہ سے جہاں ان کا مسنون ہونا ثابت ہے وہاں ان کے فوائد جلیلہ کی تصریح بھی موجود ہے مانعین کو اگر احادیث معتبرہ پر ایمان ہے تو ان پر عمل کریں کیونکہ سچے اور پکے مسلمان کی یہی علامت ہے کہ وہ احادیث مبارکہ پر عمل کرے اگر خود محروم ہے تو عمل کرنے والے مسلمان کو بدعتی کہہ کر خود گمراہی کے گھرے میں نہ گرے۔

باب فتاویٰ احناف

حضرت محمد بن الحسن شاگرد امام اعظم ابو حنیفہ فرماتے ہیں:

يبدأ الرجل بيمين الميت المقدم على يمينه ثم يمين الميت الموتر على يمينه ثم دالي المقدم اليسر فيضعه على يساره ثم ياتي الموتر اليسر فيضعه على يساره وهذا قول ابي حنيفة. جنازه اُٹھانے والا پہلے میت کا دایاں سرہانہ اپنے دائیں کندھے پر اُٹھائے۔ پھر دائیں پائی اپنے دائیں کندھے پر اُٹھائے پھر بایاں سرہانہ اپنے بائیں کندھے پر اُٹھائے پھر بائیں پائی اپنے بائیں کندھے پر اُٹھائے اور یہی امام ابو حنیفہ رضی اللہ عنہ کا قول ہے

(کتاب الآثار، ص ۷۸)

امام ابن الہمام حنفی فرماتے ہیں:

وروی محمد بن الحسن عن منصور اب المعتمر قال من السنه حمل الجنازه بجوانب السرير الاربعه وروی ابن ماجه بلفظ من اتبع الجنازه فليأخذ بجوانب السرير كلها فان من السنه فوجب الحكم بان هذا هو السنه

اور امام محمد بن حسن نے منصور بن معتمر سے یہ حدیث روایت کی ہے کہ جنازہ کی چار پائی کی چاروں طرفوں کو کندھا دینا سنت ہے اور ابن ماجہ کی روایت کے لفظ یہ ہیں کہ جو شخص جنازہ کے پیچھے چلے اسے چار پائی کی سب طرفوں کو کندھا دینا چاہیے۔ کیونکہ یہ سنت ہے پس منزلوں کے مسنون ہونے کا حکم دینا واجب ہو گیا۔ (فتح القدیر)

فتاویٰ عالمگیری ص ۱۶۲، جداول میں ہے۔

”ثم ان فى حمل الجنازه شيئين نفس السنه كما لها اما نفسه السنه فهى ان تاخذ بقوا ثمها الاربع على طريق التعاقب بان تحمل من كل جانب عشر خطوات وهذا يتحقق فى حق الجمع وما كمال السنه فلا يتحقق الا فى واحد وهوان ييدم لحما مل بحمل يمين مقدم الجنازه كذا فى التتار خانیه فى حملہ على عاتقه الايمن ثم الموخر الايمن على عاتقه الايمن ثم المقدم الايسر على عاتقه الايسر هذا فى التبيين.“

فائدہ: جنازہ اٹھانے میں دو چیزیں ہیں

(۱) خود سنت ہے (۲) کمال سنت

(۱) سنت تو یہ ہے کہ چار آدمی پے در پے چاروں پایوں کو کندھا دیں اور دس دس قدم پر کندھا بدلیں، یہ نفس سنت چاروں حاملین جنازہ کے حق میں متحقق ہوگی۔

(۲) کمال سنت صرف اسی شخص کے حق میں پائی جائے گی جو سب سے پہلے چار پائی کا دایاں سرہانہ اٹھائے اسی طرح فتاویٰ تاتار خانیه میں مذکور ہے اور تبیین الحقائق میں ہے کہ جنازہ اٹھانے والے کو چاہیے کہ وہ پہلے دائیں سرہانے کو اٹھائے پھر دائیں پائیتى کو پھر بائیں سرہانے کو پھر بائیں پائیتى کو اٹھائے۔

(۳) تبیین الحقائق میں صفحہ ۲۳۵ میں ہے۔ **وينبغي ان يحملها من كل جانب عشر خطوات لقوله عليه الصلوة والسلام من حمل جنازه اربعين خطوه كفرت عنه مائته اربعين كبيره.**

اور چاہیے کہ وہ جنازہ کی ہر جانب کو دس قدم اٹھائے اس کے چالیس بڑے گناہ بخشے جاتے ہیں۔

(۴) درمختار صفحہ ۶۵۷ میں ہے۔ **واذا حمل الجنازه وضع ندبا مقدما على يمينه عشر خطوات لحديث من حمل جنازه اربعين خطوه كفرت عنه اربعين كبيره ثم وضع موخرها على يمينه كذلك ثم مقدما على يساره ثم موخرها كذلك فيقع الفراغ خلف الجنازه فيمشى خلفها.**

اور جب کوئی جنازہ اٹھانا چاہے تو اس کے لیے مستحب ہے کہ وہ دایاں سرہانہ اپنے دائیں کندھے پر اٹھا کر دس قدم چلے پھر دائیں پٹى اپنے دائیں کندھے پر اٹھا کر دس قدم چلے پھر دایاں سرہانہ اپنے بائیں کندھے پر اٹھا کر دس قدم چلے پھر بائیں پائیتى اپنے بائیں کندھے پر اٹھا کر دس قدم چلے کیونکہ حدیث میں آیا ہے کہ جو شخص جنازہ کو چالیس قدم کندھا دے اُس کے چالیس کبیرہ گناہ

معاف کر دیئے جاتے ہیں۔

(۵) بدائع الصنائع صفحہ ۳۰۹ میں ہے۔

ومن اراد كمال السنه في حم الجنازه ينبغى له ان يحملها من الجوانب الاربع لما روي عن ابن عمر رضي الله عنه انه كان يدور على الجنازه على جوانبها الاربع فيضع مقدم الجنازه على يمينه ثم على موخرها على يمينه ثم مقدمها على يسار ثم موخرها على يساره كما بين في الجامع الصغير.

ترجمہ: اور جو شخص جنازہ اٹھانے میں پوری سنت کا ارادہ کرے اسے چاروں طرفوں کو کندھا دینا چاہیے کیونکہ حضرت عبداللہ بن عمر رضی اللہ عنہ کے متعلق مروی ہے کہ وہ جنازہ کی چاروں طرفوں کو گھوم کر کندھا دیا کرتے تھے۔ پس یہ شخص اپنے دائیں کندے پر دایاں سرہانہ اٹھائے پھر دائیں پائیتی پھر بائیں کندھے پر بایاں سرہانہ اٹھائے پھر بائیں پائیتی۔ جیسا کہ منزلوں کا یہ طریقہ امام محمد بن الحسن نے کتاب جامع صغیر میں بیان فرمایا ہے۔

(۶) وينبغي ان يحمل من كل جانب عشر خطوات لما روي في الحديث من حمل جنازه اربعين خطوه كفرت اربعين كبيره.

ترجمہ: اور اٹھانے والے کو چاہیے کہ وہ جنازہ کے چاروں طرف کو دس دس قدم کندھا دے کیونکہ حدیث شریف میں آتا ہے کہ جو شخص جنازہ کو چالیس قدم اٹھائے اس کے چالیس کبیرہ گناہ مٹا دیے جاتے ہیں۔

۷: امام ابوالاخلاص شرنبلالی حنفی فرماتے ہیں:

وينبغي لكل واحد حملها اربعين خطوه يبداء الحامل بمقدمها الايمن فيضه على يمينه اى على عاتقه الا يمن ويمينها الى الجنازه ما كام جهته يسار الحامل لان الميت يلقي على ظهره ثم يضع موخرها الايمن عليه اى على عاتقه الايمن ثم يضع مقدمها الايسر يحملها عليه اى على عاتقه الايسر فيكون من كل جانب عشر خطوات لقوله عليه الصلاة والسلام من حمل جنازه اربعين خطوه كفرت عنه اربعين كبيره ولقول ابى هريره رضى الله عنه من حمل بجوانبها الاربع فقد قضى الذى عليه

ترجمہ: ہر جنازہ اٹھانے والے کو چاہیے کہ وہ چالیس قدم جنازہ اٹھائے اور اس کا طریقہ یہ ہے کہ وہ جنازہ کے دائیں سرہانے سے ابتدا کریا اور اسے اپنے کندھے پر اٹھائے پھر دائیں پائی کو اپنے دائیں کندھے پر اٹھائے پھر بائیں سرہانے کو اپنے بائیں کندھے پر اٹھائے پھر بائیں پائی کو اپنے بائیں کندھے پر اٹھائے اور دس دس قدم چلے کل چالیس قدم ہوئے کہ نبی کریم صلی اللہ تعالیٰ علیہ وسلم نے فرمایا جو جنازہ کو چالیس قدم اٹھائے اس کے چالیس کبیرہ گناہ مٹائے جاتے ہیں اور حضرت ابو ہریرہ رضی اللہ عنہ نے فرمایا جو کوئی جنازہ کی چاروں طرفوں کندھا دے اس نے میت کے جملہ حقوق ادا کر دیئے۔

(۸) امام صدور الشریعہ فرماتے ہیں ”**وسن فی حمل الجنازہ اربعہ وان تضع مقدمہا ثم موخرہا علی یمینک ثم مقدمہا ثم موخرہا علی یسرک**“

اور جنازہ اٹھانے میں سنت یہ ہے کہ اسے چار شخص اٹھائیں اور یہ بھی سنت ہے کہ جنازہ کت دائیں سرہانے کو اپنے دائیں کندھے پر اٹھائے پھر اس کی دائیں پائی کو اسی کندھے پر اٹھائے پھر اس کے بائیں سرہانے کو اپنے بائیں کندھے پر اٹھائے پھر اس کی بائیں پائی کو اسی کندھے پر اٹھائے۔
(شرح وقایہ، صفحہ ۲۵۷)

(۹) کمال الدین ابن الھما فرماتے ہیں ”**فالْحاصل ان تضع یسار السریر المقدم علی یمینک ثم یسارہ الموخر ثم یمینہ المقدم علی یسارک ثم یمینہ الموخر لان فی هذا یثار اللیتا من**“۔

پس حاصل کلام یہ ہے کہ تو میت کی چار پائی کے بائیں سرہانے کو اپنے دائیں کندھے پر اٹھائے پھر بائیں پائی کو اسی کندھے پر اٹھائے پھر چار پائی کا دایاں سرہانہ اپنے بائیں کندھے پر اٹھائے پھر اس کی دائیں پائی کو اسی کندھے پر اٹھائے کیونکہ اس میں دائیں طرف کو بائیں طرف پر تقدم ملتا ہے۔

(حواشی شلبیہ علی التبین، صفحہ ۲۳۵، جلد اول)

(۱۰) شیخ عبدالحق محدث دہلوی فرماتے ہیں۔ **سنت نزدما آنست کہ بردار آنرا چہار کس زیرا کہ روایت کردہ شدہ است ابن مسعود کہ گفت از سنت ست حمل جنازہ از چہار جانب روایت کردہ است ابن را امام محمد در آثار از بی حنیفہ بسند ومے تا ابن مسعود وهم چنین روایت کردہ است ابودانود و طیالسی وابن ابی شیبہ و عبد الرزاق از شعبہ از منصور۔**

ہم حنفیوں کے نزدیک سنت یہ ہے کہ جنازہ کو چار آدمی اٹھائیں۔ کیونکہ حضرت ابن مسعود رضی اللہ عنہ سے مروی ہے کہ انہوں نے فرمایا کہ سنت یہ ہے کہ جنازہ کو چاروں طرفوں سے اٹھایا جائے۔ اس حدیث کو امام اعظم ابو حنیفہ سے ان کی سند تا حضرت ابن مسعود کے ساتھ روایت کیا ہے اور اسی قسم کی حدیث ائمہ حدیث ابو داؤد و طحاوی، ابن ابی شیبہ اور عبد الرزاق نے روایت کی ہے۔

(اشعۃ اللمعات، ص ۶۸۲، ج ۱)

(۱۱) اعلیٰ حضرت امام اہلسنت مجدد دین و ملت مولانا شاہ احمد رضا خان رضی اللہ عنہ مصدقہ کتاب بہار شریعت جلد چہارم ص ۱۴۴ میں ہے سنت یہ ہے کہ چار شخص جنازہ اٹھائیں ایک ایک پایہ ایک شخص لے اور یہ بھی سنت ہے کہ یکے بعد دیگرے چاروں پایوں کو کندھا دے اور ہر بار دس دس قدم چلے اور پوری سنت یہ ہے کہ دائیں سرہانے کو کندھا دے پھر دہنی پائیتی کو پھر بائیں سرہانے کو پھر بائیں پائیتی کو اور دس دس قدم چلے تو کل چالیس قدم ہوئے کہ حدیث میں ہے کہ جو چالیس قدم جنازہ لے کر چلے اس کے چالیس کبیرہ گناہ مٹا دیئے جائیں گیں نیز حدیث میں ہے جو جنازہ کے چاروں پایوں کو کندھا دے اللہ تعالیٰ اس کی حتمی مغفرت فرمائے گا۔

(جوہرہ، عالمگیری، درمختار)

فائدہ: چہل قدمی کا یہی حکم فقہ حنفی کی باقی تمام معتبر کتب متون و شرح و حواشی و فتاویٰ میں مذکور ہے۔ اس کے بعد چہل قدمی کو کوئی بدعت نہ کہے گا۔ مگر وہ ہی جو منکر حدیث و فقہ ہے یا جاہل اجہل یا بد مذہب وہابی۔

اہل اسلام سے اپیل: صدیوں سے جن مسائل و عقائد کے مشائخ اور علماء پابند رہے۔ ان کے لیے جو بھی بدعت کا فتویٰ لگائے یا انکار کرے تو سمجھ لیں اس کے لیے اسلاف صالحین رحمہم اللہ تعالیٰ سے مخالفت کی نحوست گلے میں پڑی ہے اور احادیث مبارکہ سے جو ثابت ہے جو بھی اپنی اسلاف صالحین رحمہم اللہ تعالیٰ کے طریقہ اور عقیدہ سے ہٹ گیا وہ جہنم میں گیا جیسا کہ احادیث صحیحہ سے ثابت ہے۔

(۱) نبی پاک صلی اللہ تعالیٰ علیہ وسلم نے فرمایا:

”ان الله لا يجمع امتی علی ضلالتہ وید الله علی الجماعۃ ومن شذ شذ فی النار“

(مشکوٰۃ باب الاعتصام)

ترجمہ: اللہ میری امت کو گمراہی پر جمع نہ کرے گا اور اللہ تعالیٰ کا ہاتھ جماعت پر ہے اور جو جماعت سے علیحدہ ہو وہ جہنم میں گیا۔

فائدہ: یہ چہل قدمی امت حبیب صلی اللہ تعالیٰ علیہ وسلم کی ایک بڑی جماعت میں اور قدیم الایام سے مروج ہے جو احادیث اور فقہ سے بھی ثابت ہے اب جو منکر ہے وہ جماعت حق سے نکل کر سیدھا جہنم گیا اللہ تعالیٰ توبہ کی توفیق بخشے تو پھر نجات کی امید ہے۔

(۲) رسول اللہ صلی اللہ تعالیٰ علیہ وسلم نے فرمایا:

” ان الشیطان ذنب الانسان کذب الغنم یاخذ الشاه القا صیه الناحیه وایا کم والشعاب علیکم بالجماعت والعامه“

(رواہ احمد ، مشکوٰۃ)

ترجمہ: شیطان انسان کا بھڑیا ہے جس طرح بکریوں کا ایک بھڑیا ہوتا ہے بھاگنے والی اور دو روالی اور کنارے والی بکری کو بھڑیا پکڑتا ہے اور تمام پہاڑ کے دروں سے بچو اور جماعت کو لازم پکڑو۔

فائدہ: سب کو معلوم ہے کہ یہ اہلسنت اور ان کے مروج طریقے قدیم سے ہیں اور ان ہی سے ہر فرقہ جدا ہوا ہے جو حضور صلی اللہ تعالیٰ علیہ وسلم نے جماعت حق اہلسنت کے ساتھ رہنے کی تلقین بھی فرمائی ہے اور اسے ایک بہترین مثال سے بھی سمجھایا ہے تاکہ کوئی قسمت کا مارا جماعت حق اہلسنت سے جدا نہ ہو جائے۔

(۳) رسول اکرم صلی اللہ تعالیٰ علیہ وسلم نے فرمایا:

” من فارق الجماعه شر افقد خلع رقبه الاسلام من عنقه“

(رواہ احمد و ابوداؤد ، مشکوٰۃ)

غور تو فرمائیں جو بھی اہلسنت حق جماعت سے علیحدہ ہو کر اپنی ڈیڑھ اینٹ کی مسجد بناتا ہے یعنی اپنا نظریہ قائم کرتا ہے وہ اسلام سے علیحدہ ہو گیا۔

انتباہ: اس کے علاوہ اور بھی متعدد روایات ہیں ان سب کا یہی مقصد ہے کہ اہل حق سے ہٹ کر اپنا عندیہ قائم کرنا الٹا اہل حق کو بدعت کا نشانہ بنانا گمراہی کی علامت ہے جب ہم نے احادیث صحیحہ و فقہ حنفیہ وغیرہ سے اس کا ثبوت پیش کر دیا ہے اس کے باوجود پھر بھی کوئی اسے بدعت کہتا ہے تو پھر وہ اپنی قسمت پر ماتم کرے کہ وہ اہل حق سے نکل کر سیدھا جہنم گیا۔

وما علینا الا البلاغ وما تو فیقی الا باللہ العلی العظیم و صلی اللہ علی حبیبہ الکریم الامین و علی الہ

واصحابہ اجمعین۔